



नाव चली



मेढक, चूजा, चूहा, चींटी और गुबरेला मित्र थे। एक दिन चूजे ने कहा, "बलो, हम सब घूमने चलें और दुनिया देखें।"

चींटी बोली, "हाँ, हाँ। दुनिया बहुत बड़ी है। हम सब नई-नई चीजें देखेंगे।"

सब चल पड़े। चलते-चलते एक झील के किनारे पहुँचे। "अब हम आगे कैसे जाएँगे?" गुबरेले ने पूछा।

मेढक बोला, "हम तैर कर झील को पार कर लेंगे।"

"हम तो तैरना जानते ही नहीं। हम क्या करेंगे?" चूजे, चूहे, चींटी और गुबरेले ने कहा।



मेढक हँसने लगा। बोला, "टर्, टर्, टर्। तुम्हें तैरना नहीं आता तो तुम अपने-अपने घर लौट जाओ।" यह कहकर मेढक फिर जोर-जोर से हँसा और पानी में कूद गया।

उन चारों को बहुत बुरा लगा। वे झील पार करने की तरकीब सोचने लगे।

अंत में उन्होंने एक उपाय खोज लिया।

चूहा दौड़ कर गया और अखरोट का छिलका ले आया। चूजा एक पत्ता ले आया। चींटी एक सरकंडा उठा लाई।

गुबरैला बहुत देर बाद आया। वह अपने साथ एक लम्बा सा धागा ले आया।



चारों मिलकर नाव बनाने लगे। उन्होंने सरकंडे को अखरोट के छिलके के अंदर फँसा दिया। उसमें धागे से पत्ती को पाल की तरह बाँध दिया। कुछ ही समय में उनकी सुंदर नाव बन गई।

चींटी बोली, "अब हम झील को पार कर लेंगे।"

उन्होंने अपनी नाव को पानी में उतारा और उस पर बैठ गए। चूहा नाव चलाने लगा।

धीरे-धीरे उनकी नाव आगे बढ़ चली।



अभ्यास



1. बताओ –

क. सारे मित्रों ने क्या सोचा ?

ख. मेढक ने क्या किया ?

ग. चूहे, चींटी, चूजे और गुबरैले ने झील कैसे पार की ?

2. लिखो, नाव बनाने के लिए क्या-क्या लेकर आए-

चूहा

चूजा

चींटी

गुबरैला.....

3. नीचे लिखे शब्दों के विलोम (उलटे अर्थ वाले) शब्द लिखो-

दूर

बुरा

आगे

हँसना

.....

.....

.....

.....

4. क्या तुमने भी कभी मिलजुल कर कोई काम किया है ? कैसे किया ? अपनी कॉपी में लिखो।

5. दिए गए शब्दों का अपने वाक्यों में प्रयोग करो-

जैसे, जोर-जोर-

मेढक जोर-जोर से हँसने लगा।

धीरे-धीरे,

गिरते-गिरते.....





1. नीचे दिए गए शब्दों जैसी आवाज वाले शब्द लिखो –

| | | | |
|-------|-------|-------|-------|
| मगन | बड़ा | गाना | पानी |
| | | | |

2. इन शब्दों को पूरा करो –

| | | | |
|------------|----------|-----------|-----------|
| झो.....ड़ी | ज.....ज | खि.....ना | मे.....क |
| खे.....ते | दु.....न | म.....न | तै.....ना |

3. घर में त्योहार के दिन खाने की कौन-कौन सी चीजें बनती हैं ? नाम लिखो-
4. 'कबूतर' कविता को पढ़ो और तीसरी, चौथी, पाँचवीं तथा छठी पंक्ति को सुन्दर अक्षरों में लिखो।
5. पढ़ो और जानो-

सड़क बनी है लंबी-चौड़ी।
उस पर जाती मोटर दौड़ी।।
सड़क पार सीधे मत जाओ।
जेब्रा क्रॉसिंग पर आ जाओ।।
दाएँ-बाएँ नजर घुमाओ।
सड़क पार फिर तुम कर जाओ।





6. मेले में तुमने कौन-कौन सी मिठाइयाँ खाई हैं ? नाम लिखो –

.....

7. दिए गए उदाहरण की तरह शब्द बनाओ –

| | |
|--------|---------|
| मछली | मछलियाँ |
| तितली | |
| लड़की | |
| बिल्ली | |

8. उदाहरण देखकर सही स्थान पर 'दौड़ा', 'दौड़ी' को लिखो –

| | |
|--------|-------|
| चूहा | दौड़ा |
| बिल्ली | दौड़ी |
| गाय | |
| हाथी | |
| लड़का | |
| लड़की | |

9. मगन और ममता क्या-क्या काम करते हैं ?

10. मीनू ने मेले में क्या-क्या देखा ?

11. चूजा, चूहा, चींटी और गुबरैले ने झील कैसे पार की ?

12. जिस मेले में तुम गए हो उसके बारे में लिखो ।

